



**KUNSILL LOKALI TA' SANNAT**  
Triq Sannat, Ta' Sannat SNT 9020, Ghawdex - Malta

**Minuti tal-20 laqgħa tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar il-Ħamis 22 ta' Mejju 2014 u li bdiet fil-5.20 p.m.**

Il-laqgħa bdiet b'dawn il-membri preżenti :-

<u>Sindku :</u>	Is-Sur Philip Vella
<u>Viċi Sindku :</u>	Is-Sinjura Frances Galea
<u>Kunsillieri :</u>	Is-Sur Joseph Bajada
	Is-Sinjura Maria Cassar Sultana
	Is-Sinjura Margaret Said

<u>Uffiċċjali</u>	
Segretarju Eżekuttiv	Is-Sur Jason Curmi

<u>Ambaxxatriċi:</u>	Is-Sinjorina Ann Marie Gauci (skużata)
----------------------	--

**QARI, KONSIDERAZZJONI U APPROVAZZJONI TAL-MINUTI**

Il-laqgħa bdiet fil-5.20 p.m.

Wara li ntqalet it-talba tal-bidu, inqraw l-Minuti tal-laqgħa ta' qabel, Nru. 19 - 8 u wara li saru l-emendi neċessarji dawn ġew approvati mill-Kunsill.

**Ftuħ tal-Kwotazzjonijiet 01/2014 (A, B, C) tal-Latrina Pubblika fi Triq Sannat**

Il-Perit Brian Curmi li hejja d-dokumenti ta' dawn il-kwotazzjonijiet kien preżenti biex flimkien mall-Kunsill janalizzaw dawn il-kwotazzjonijiet.

Kwotazzjoni 01 (A) /2014: Provvista ta' madum u aċċessorji tas-sanita

Vella Falzon Bathrooms	€4272.75
Raymond Cushieri	€3578.10
E. Grech Cristal Bath Ltd.	€3469.29
Newline	€6464.00

Il-Kunsill Lokali għazel l-aktar offerta vantaġġjuża dik ta' E. Grech Cristal Bath Ltd.

Kwotazzjoni 01(B) /2014: Provvista u installazzjoni ta' aperturi u diviżorji tal-aluminju

Raymond Cuschieri	€3035.00
Malcom Pisani	€3449.00
Andrew Vassallo	€6193.50

Il-Kunsill Lokali għazel l-aktar offerta vantaġġjuża dik ta' Raymond Cuschieri.

Kwotazzjoni 01(C) /2014 Provvista u installazzjoni ta' xogħolijiet tal-elettriku, plumbing u tad-drenaġġ

Ma kienx hemm kwotazzjonijiet mixhuta.

Peress li l-Kunsill ma rċieva l-ebda kwotazzjoni għas-servizz u nstallazzjoni tal-elettriku, plumbing u tad-drenaġġ l-Kunsill qabel li għandu jerga joħroġ din il-kwotazzjoni. Is-Sindku nforma wkoll lill-Kunsill li l-ħaddiema tal-Ministeru għal Għawdex ma jistgħux jgħamlu x-xogħol tat-tkissir u twaħħil tal-madum ta' din il-latrina pubblika kif kien imwiegħed mill-Ministru għal Għawdex peress li dawn il-ħaddiema għandhom xogħolijiet oħra b'urgenza ordnati. B'hekk il-Kunsill talab lil-Perit preżenti sabiex jipprepara d-dokumenti għas-servizz tat-tkissir u twaħħil tal-madum ta' din il-latrina biex il-kunsill joħroġ is-sejha għal dawn il-kwotazzjonijiet. Il-Kunsill iddeċieda li dan ix-xogħol fuq din il-latrina pubblika għandu jibda wara l-festa titulari tar-raħal, fil-bidu ta' Awwissu 2014.

### Komunikazzjoni tas-Sindku

1. Is-Sindku nforma lill-Kunsill dwar l-attivitajiet li ser isiru matul ix-xahar ta' Ġunju 2014 u biex is-Segretarju Eżekuttiv iħejji l-avviżi għar-residenti tal-lokal. Dawn huma:
  - a) Is-Sibt 7.6.2014 – Caliente Estate 2014 bil-kollaborazzjoni tal-Gozo Beach Boys, fil-bajja ta' Mgarr ix-Xini. Mill-4.00 p.m. 'l quddiem Triq Mgarr ix-Xini ser tkun magħluqa għat-traffiku biex jinżlu fil-bajja u ser ikun provdut s-servizz ta' shuttle mini bus mill-Gozo Beach Boys.
  - b) It-Tlieta 10.6.2014 – Dawra bit-train f'Għawdex fis-6.00 p.m. It-train tgħaddi minn Triq il-Kbira, Triq Santa Marija, titla' Triq Ta' Ċenċ għal Pjazza Santa Margerita.
  - c) Il-Ħadd 14.6.2014 – Sannat Motor Fest 2014. Din l-attività ser issir għat-tielet sena konsekuttiva fejn ser issir esebizzjoni ta' karożzi, trakkijiet u muturi fil-Pjazza Santa Margerita b'risq Puttinu Cares. Għandhom jiġu bbukjati żewġ gwardjani lokali biex jikkontrollaw it-traffiku fir-raħal u D.J. Għandha tintalab ukoll l-għajnuna tal-pulizija biex ir-residenti minn Sannat tat-toroq ta' mill-pjazza l-isfel ikollhom l-aċċess x'hin joħroġu u jidhlu.

2. Is-Sindku nforma lill-Kunsill li għandu diversi talbiet mir-residenti tal-lokal fuq xogħol ta' bankini fit-toroq u dawn għadhom ma sarux. Il-Kunsill qabel li għandha toħrog Tender għal kostruzzjoni u manutensjoni ta' bankini fir-raħal.

### **Komunikazzjoni tal-Kunsillieri**

1. Il-Kunsilliera Maria Cassar Sultana nfurmat lill-Kunsill li l-Kumpanija YADA (Dance Company) avvicinata fejn talbet li issir attivita taż-żfin fil-Pjazza Santa Margerita, nhar il-Ġimgħa 27 ta' Ġunju 2014, minn diversi żgħażagħ Ewropej. Għal din l-attivitá l-Kunsill irid jaħseb għas-sound, dwal tal-palk, PA system u s-sigġijiet għall-udjenja. Is-sezzjoni tal-Kultura fi hdan il-Ministeru għal Għawdex ser tipprovdi l-palk. Il-Kunsill qabel li ssir din l-attivitá.
2. Il-Kunsilliera Maria Cassar Sultana nfurmat lill-Kunsill li giet avvicinata minn artista/pittriċi Pollakka residenti f'Għawdex sabiex tessebixxi xi xogħolijiet fis-sala tal-uffiċċju tal-Kunsill Lokali. Il-Kunsill qabel ma din it-talba bil-kundizzjoni li tgħati donazzjoni lill-Kunsill u li tkun hi responsabbli għax-xogħol esebit. Din l-artista għandha tintalab sabiex tiġi u tara s-sala qabel.
3. Il-Kunsilliera Maria Cassar Sultana nfurmat lill-Kunsill li giet avvicinata minn Ms. Liliana Xuereb għalliemá fl-Accounts dwar korsijiet li hi tista toffri:

- a) Introduction to Accounting
- b) Introduction to Cost Accounting

Il-Kunsill qabel ma dawn il-korsijiet u għandu joħroġ l-avviżi biex jara jekk hemmx domanda għal dawn il-korsijiet. Il-Kunsill-Lokali qabel ukoll biex jinxtraw tlett mwejjed u white board għas-sala tal-Kunsill biex fl-istess sala jkunu jkunu jistgħu jingħataw xi lezzjonijiet f'diversi oqsma.

### **Komunikazzjoni tas-Segretarju Eżekuttiv**

1. Is-Segretarju Eżekuttiv informa lill-Kunsill li s-Sinjura Geraldine Mercieca l-skrivana tal-Kunsill talbet b'ittra lill-Kunsill Lokali biex minn tletin siegħa fil-ġimgħa tibda taħdem full-time. Il-Kunsill qabel ma din it-talba u s-Sinjura Mercieca għanda tintalab biex tibda taħdem full-time minn nhar it-Tnejn 28 ta' Mejju 2014. Is-Segretarju Eżekuttiv semma' l-post vakanti dwar is-sejħa ta' Uffiċjal Eżekuttiv li għad għandu pendenti l-Kunsill. Il-Kunsill halla din il-materja għal laqgħa oħra.
2. Is-Segretarju Eżekuttiv informa lill-Kunsill li l-Magġur Gauci u l-Magġur Cassar talbu ċ-ċwieviet tal-uffiċċini tal-għassa Ta' Sannat li kien jgħamel użu minnhom l-Kunsill Lokali qabel daħal fil-bini tal-uffiċċini l-ġodda. Il-Kunsill qabel unanimament li dawn iċ-ċwieviet għandhom jingħataw kollha lura għaliex il-Kunsill ma għadux jgħamel użu minn dawn l-uffiċċini f'din l-għassa.



3. Is-Segretarju Eżekuttiv informa lill-Kunsill li l-Kunsill Lokali Ta' Sannat jgħalaq l-għaxar sena minn meta sar il-ġemellaġġ mar-raħal ta' Pisoniano fl-Italja. Is-Sindku qal lill-Kunsill li għandu jinħatar kumitat għal din l-okkażjoni. Il-Kunsill qabel ma dan.
4. Is-Segretarju Eżekuttiv informa lill-Kunsill li għad għandu kontijiet pendenti tas-sena l-oħra taċ-Ċallu Water Supplies meta dan il-kuntrattur kien intalab mill-Kunsill Lokali biex isaqqi s-siġar meta tħawlu f' Tal-Bidwi Park peress li ma kienx hemm tender tat-tindif u tal-mautesjoni ta' dan il-ġnien. Il-Kunsill talab li ssir laqgħa mall-kuntrattur dwar dawn il-kontijiet pendenti.

### Korrispondenza

1. Is-Segretarju Eżekuttiv informa lill-Kunsill li jrcieva ittra mingħand l-Arċipriet tar-raħal flimkien mall-presbiteru fejn talbu laqgħa mas-Sindku dwar il-kwestjonarju tal-proġett tal-Pjazza Santa Margerita. Is-Sindku qal li ser jara meta din il-laqgħa tkun tista ssir.

### Data għall-Laqgħa Oħra

Il-laqgħa spiċċat *sine die* fis-7.30 p.m.



---

**Philip Vella**  
Sindku



---

**Jason Curmi**  
Segretarju Eżekuttiv